

IL-PJAN TAL-LEZZJONI 7.5


Kap 7: Jiddispjaċini

Lezzjoni 7.5: Naħdmu biex ma ngħidux 'le' lil Ġesù

L-Għanijiet:

L-istudenti:

1. Jiddiskutu sitwazzjoni fejn huma qalu le lil Ġesù b'azzjonijiethom.
2. Jikklassifikaw azzjonijiet differenti li juru li qalu 'iva' jew 'le' lil Ġesù bihom.
3. Jaħsbu f'modi differenti ta' kif huma għandhom jgħidu 'iva' lil Ġesù.



Ir-riżorsi għal-lezzjoni:

- L-istorja taż-Żagħuġ għani li qal 'le' lil Ġesù (Powerpoint 1)
- Video- *The Rich and the Kingdom of God*-
<https://www.youtube.com/watch?v=sjhRyraSITE>
- Diska li tintuża bħala għeluq għal-lezzjoni. - Oh, How I love Jesus
https://www.youtube.com/watch?v=Pi_7IqOfcac
- Karta ta' taħriġ 7.4 (mill-Ktieb)



Naqsmu flimkien - L-introduzzjoni u d-diskussjoni tal-bidu

- Fakkar lit-tfal dwar dak li tkellimna fuqu fil-lezzjoni 7.4. Spjega kif aħna, bl-azzjonijiet tagħna, nistgħu nonqsu lil ta' madwarna kif ukoll lil Ġesù. Meta nagħmlu azzjonijiet negattivi, aħna nkunu qegħdin ngħidu 'le' lil Ġesù.
- Hawnhekk, it-tfal jistgħu jingħataw opportunità biex isemmu ftit mill-azzjonijiet li konna tkellimna fuqhom u li bihom inkunu qed nonqsu lil Ġesù.
- Komplu billi tgħid lit-tfal li meta Ġesù kien għadu fid-dinja, ukoll kien jiltaqa' ma' nies li kienu jgħidulu 'le'. Dan għaliex ma kinux jemmnu fih u ma kinux iridu jisimgħu dak li jgħid hu.

Nisimgħu flimkien (Il-qafas tal-lezzjoni)

1. Komplu billi tirrakonta grajja li tagħti eżempju ċar ta' storja fejn lil Ġesù jgħidulu 'le'. Hawnhekk agħmel użu mill-powerpoint bħala riżorsa. Hawnhekk it-tfal ser jisimgħu l-istorja tal-grajja li ż-żgħażuġħ staqsa lil Ġesù dwar x'għandu jagħmel biex jersaq lejn Alla u ma għogbitux t-twegiba. It-tfal ser ikollhom ċans jirriflettu ftit fuq din l-istorja u ser jindunaw kif bosta kienu dawk in-nies li lil Ġesù qalulu 'le'. Urihom ukoll il-video ta' din l-grajja- The Rich and the Kingdom of God- <https://www.youtube.com/watch?v=sjhRyraSITE>
2. Spjega kif Ġesù, għalkemm kien l-Iben ta' Alla, ukoll bata ħafna u mhux kulħadd kien iħobbu. Dan kollu saħansitra wassal biex lil Ġesù qatluh għax ħaduha kontrih.
3. Għin lit-tfal jirrealizzaw li bl-azzjonijiet tagħna, aħna jew inweggħuh lil Ġesù jew nuruh li nħobbuh.
4. Stieden lit-tfal sabiex jaħsbu f'sensiela ta' affarijiet li huma jistgħu jagħmlu sabiex lil Ġesù ma jweggħuhx u ma jgħidulux 'le', iżda minflok juruh li jħobbuh.

5. Tista' tagħmel *brainstorming session*, fejn it-tfal jirrealizzaw li hemm modi diversi kif għandhom igibu ruħhom bl-aħjar mod.
6. Stieden lit-tfal jifflu l-Ktieb tal-Attivitajiet 7.4, aqra s-silta u ddiskuti mat-tfal liema stampi juru mgħiba tajba.
7. Iddiskuti Attività 2 u flimkien imlew il-vojt fis-sentenzi.
8. Iddiskuti Attività 3 u asal għall-punt ta' kemm hu importanti li ngħinu lil kulhadd speċjalment lill-ġenituri tagħna.
9. Aghlaq il-lezzjoni billi tmur fil-parti
Niċcelebraw flimkien xi kant /drama/ DVD
ta' din il-lezzjoni.



Nikbru flimkien (Il-punti saljenti tal-lezzjoni)

1. F'haġġitna, aħna nagħmlu bosta azzjonijiet li bihom inkunu qed inweggħu lil ta' madwarna filwaqt li ngħidu le lil Ġesu'.
2. Għandu jiddispjaċina li nkunu qed ngħidu 'le' lil ta' madwarna.
3. Lil ta' madwarna jeħtieġ li nuruhom rispettt.
4. Irridu naħsbu fuq l-imagħiba tagħna biex ma nirrepetux imgħiba ħażina



Nagħzlu flimkien (L-attitudni)

1. It-tfal juru li jafu li bl-azzjonijiet tagħhom huma qed jagħmlu effett fuq ħaddieħor.
2. It-tfal ikabbru fihom valuri li bihom ma jweggħux lil ħaddieħor, iżda minflok jagħmlu azzjonijiet li bihom nirrispettaw lil ħaddieħor u ngħidu 'iva' lil Ġesù.



Niċcelebraw flimkien xi kant /drama/ DVD ecc

It-tfal jagħlqu din il-lezzjoni billi jisingħu diska *Oh How I love Jesus*:

https://www.youtube.com/watch?v=Pi_7IqOfcac



Nitolbu

Mulej Ġesù, nitolbok biex tgħinni sabiex f'dak kollu li nagħmel jien ngħidlek 'iva' u nagħmlek kuntent u mhux inweggħak u ngħidlek 'le' f'dak li nagħmel. *Grazzi Ġesù.*

Ammen.

